

Brussell, 19 ta' Settembru 2025
(OR. en)

12743/25

Fajl Interistituzzjonali:
2025/0291 (NLE)

SOC 604
GENDER 170
ANTIDISCRIM 80
EMPL 401
TELECOM 296
CYBER 242
DATAPROTECT 208
DIGIT 170
FREMP 230

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	19 ta' Settembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fir-rigward tal-Abbozz ta' Rakkomandazzjoni tal-Kumitat tal-Ministri tal-Kunsill tal-Ewropa dwar l-ugwaljanza u l-intelligenza artifiċjali

Id-delegazzjonijiet isibu mehmuz id-dokument COM(2025) 518 final.

Mehmuz: COM(2025) 518 final



IL-KUMMISSJONI
EWROPEA

Brussell, 19.9.2025
COM(2025) 518 final

2025/0291 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tittiehed f'isem l-Unjoni Ewropea fir-rigward tal-Abbozz
ta' Rakkomandazzjoni tal-Kumitat tal-Ministri tal-Kunsill tal-Ewropa dwar l-
ugwaljanza u l-intelliġenza artifiċjali**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fil-Kumitat tal-Ministri tal-Kunsill tal-Ewropa ("KM") dwar l-adozzjoni prevista ta' Rakkomandazzjoni dwar l-Ugwaljanza u l-Intelliġenza Artifiċjali ("ir-Rakkomandazzjoni") tal-Kunsill tal-Ewropa. Ir-Rakkomandazzjoni thejjiet mill-Kumitat tal-Esperti dwar l-Intelliġenza Artifiċjali, l-Ugwaljanza u d-Diskriminazzjoni ("GEC/ADI-AI", Committee of Experts on Artificial Intelligence, Equality and Discrimination) u hija mistennija tigi approvata fis-sessjoni plenarja kongunta tal-Kummissjoni għall-Ugwaljanza bejn il-Ġeneri ("GEC", Gender Equality Commission) u l-Kumitat ta' Tmexxija dwar il-Ġlieda kontra d-Diskriminazzjoni u dwar id-Diversità u l-Inklużjoni ("CDADI", Steering Committee on Anti-Discrimination, Diversity and Inclusion) fil-laqgħa tat-18-20 ta' Novembru 2025 bl-għan li tigi sottomessa lill-KM għall-adozzjoni sa tmiem l-2025.

2. KUNTEST TAL-PROPOSTA

2.1. Il-Kumitat tal-Ministri tal-Kunsill tal-Ewropa

Il-KM huwa l-korp deċiżjonali tal-Kunsill tal-Ewropa, magħmul mill-Ministri għall-Affarijiet Barranin jew mir-Rappreżentanti Permanenti fi Strasburgu tas-46 Stat membru tal-Kunsill tal-Ewropa. Ir-rwol u l-funzjonijiet tal-KM huma deskritti fil-Kapitolu IV tal-Istatut tal-Kunsill tal-Ewropa ("l-Istatut"). F'konformità mal-Artikolu 14 tal-Istatut, kull membru tal-Kunsill tal-Ewropa għandu jkun intitolat għal rappreżentant wiehed fil-KM, b'vot kull wiehed. L-Istati Membri tal-UE kollha huma membri tal-Kunsill tal-Ewropa u b'hekk huma rappreżentati fil-KM. L-UE għandha status ta' osservatur mingħajr dritt tal-vot.

2.2. Il-Kumitat ta' Esperti dwar l-Intelliġenza Artifiċjali, l-Ugwaljanza u d-Diskriminazzjoni

Il-GEC/ADI-AI huwa sottokumitat kongunt tal-GEC u s-CDADI, inkarigat mill-Kumitat tal-Ministri biex ifassal Rakkomandazzjoni dwar l-impatt tas-sistemi tal-intelliġenza artifiċjali, il-potenzjal tagħhom li jippromwovu l-ugwaljanza, inkluża l-ugwaljanza bejn il-ġeneri, u r-riskji li jistgħu jġibu magħhom b'rabta man-nondiskriminazzjoni, sa tmiem l-2025.

Il-GEC/ADI-AI huwa magħmul minn tmien rappreżentanti tal-Istati membri tal-Kunsill tal-Ewropa, erbgha tal-GEC u erbgha tas-CDADI, kif ukoll sitt esperti indipendenti b'għarfien espert konsolidat fl-intelliġenza artifiċjali, id-drittijiet tal-bniedem, l-ugwaljanza, inkluża l-ugwaljanza bejn il-ġeneri, u n-nondiskriminazzjoni. Kull membru tal-GEC/ADI-AI għandu vot wiehed. L-UE hija parteċipant mingħajr id-dritt tal-vot.

Il-GEC u s-CDADI huma t-tnejn magħmula mir-rappreżentanti tas-46 Stat membru tal-Kunsill tal-Ewropa, li għandhom vot kull wiehed. Barra minn hekk, is-sessjonijiet plenarji tagħhom jattendu għalihom rappreżentanti ta' diversi korpi tal-Kunsill tal-Ewropa, organizzazzjonijiet intergovernattivi, rappreżentanti tal-Istati bi status ta' osservatur, u organizzazzjonijiet nongovernattivi u istituzzjonijiet speċjalizzati. Ir-rappreżentanti tal-Unjoni Ewropea xi minn daqqiet jipparteċipaw fis-sessjonijiet plenarji, mingħajr id-dritt tal-vot.

2.3. Il-Konvenzjoni Qafas tal-Kunsill tal-Ewropa dwar l-Intelliġenza Artifiċjali u d-Drittijiet tal-Bniedem, id-Demokrazija u l-Istat tad-Dritt

Fis-17 ta' Mejju 2024, il-KM adotta l-Konvenzjoni Qafas tal-Kunsill tal-Ewropa dwar l-Intelliġenza Artifiċjali u d-Drittijiet tal-Bniedem, id-Demokrazija u l-Istat tad-Dritt ("il-

Konvenzjoni Qafas”), trattat legalment vinkolanti bl-objettiv li jiġi żgurat li l-attivitajiet tul iċ-ċiklu tal-ħajja tas-sistemi tal-intelligenza artifiċjali jkunu konsistenti għalkollox mad-drittijiet tal-bniedem, id-demokrazija u l-istat tad-dritt, filwaqt li jiffavorixxu l-innovazzjoni u l-progress tat-teknoloġija.

Il-Konvenzjoni Qafas tkopri s-sistemi tal-IA li potenzjalment jistgħu jinterferixxu mad-drittijiet tal-bniedem, mad-demokrazija kif ukoll mal-istat tad-dritt. Il-prinċipji u l-obbligi tal-Konvenzjoni Qafas se japplikaw għall-attivitajiet tul iċ-ċiklu tal-ħajja tas-sistemi tal-IA mwettqa mill-awtoritajiet pubbliċi jew minn atturi pubbliċi li jaġixxu f’isimhom. Il-Partijiet għall-Konvenzjoni huma obbligati wkoll jindirizzaw ir-riskji u l-impatti li jirriżultaw mill-attivitajiet tul iċ-ċiklu tal-ħajja tas-sistemi tal-IA minn atturi privati b’mod li jikkonforma mal-objettiv u mal-iskop tal-Konvenzjoni, iżda għandhom l-għażla li japplikaw l-obbligi tal-Konvenzjoni nkella jieħdu miżuri xierqa oħra. Il-Konvenzjoni tipprevedi sett ulterjuri ta’ obbligi ġenerali u prinċipji fundamentali relatati mal-protezzjoni tad-dinjità tal-bniedem u l-awtonomija individwali, kif ukoll il-promozzjoni tal-ugwaljanza u n-nondiskriminazzjoni. Apparti minn hekk, tesigi rispettt għall-privatezza u għall-protezzjoni tad-data personali flimkien mat-trasparenza u s-sorveljanza biex jiġu żgurati l-akkontabbiltà u r-responsabbiltà. Prinċipju minnhom huwa ddedikat ukoll għall-innovazzjoni u l-esperimentazzjoni sikuri f’ambjenti kkontrollati.

Il-Konvenzjoni tinkludi wkoll sett ta’ miżuri maħsuba biex jiżguraw id-disponibbiltà ta’ rimedji aċċessibbli u effettivi għall-ksur tad-drittijiet tal-bniedem li jirriżulta mill-attivitajiet tul iċ-ċiklu tal-ħajja tas-sistemi tal-IA. Tinkludi wkoll garanziji u salvagwardji proċedurali effettivi għall-persuni li d-drittijiet tagħhom ġew affettwati b’mod sinifikanti mill-użu tas-sistemi tal-IA. Barra minn hekk, l-individwi għandhom jiġu notifikati li jkunu qegħdin jinteraġixxu ma’ sistema tal-IA u mhux ma’ bniedem.

Il-Konvenzjoni tinkludi wkoll miżuri għall-valutazzjoni u għall-mitigazzjoni tar-riskji u tal-impatti avversi li jridu jitwettqu b’mod iterattiv, sabiex jiġu identifikati l-impatti reali u potenzjali fuq id-drittijiet tal-bniedem, id-demokrazija u l-istat tad-dritt u jittieħdu miżuri xierqa ta’ prevenzjoni u ta’ mitigazzjoni.

Fl-aħħar nett, il-Konvenzjoni tipprevedi li l-Partijiet tagħha għandhom jivvalutaw il-htieġa ta’ projbizzjonijiet jew moratorji fuq ċerti applikazzjonijiet tas-sistemi tal-IA meqjusa inkompatibbli mar-rispett tad-drittijiet tal-bniedem, mal-funzjonament tad-demokrazija, jew mal-istat tad-dritt.

Kull Parti għandha tistabbilixxi jew tiddeżinja mekkanizmu effettiv wiehed jew aktar fil-livell domestiku għas-sorveljanza tal-konformità mal-obbligi fil-Konvenzjoni, kif mogħtija effett mill-Partijiet.

L-Unjoni ffirmat il-Konvenzjoni fil-5 ta’ Settembru 2024, wara l-adozzjoni tad-Deċiżjoni tal-Kunsill (UE) 2024/2218 tat-28 ta’ Awwissu 2024 dwar l-iffirmar, f’isem l-Unjoni Ewropea, tal-Konvenzjoni Qafas. Il-Konvenzjoni ġiet iffirmata wkoll minn Andorra, mill-Kanada, mill-Georgia, mill-Iżlanda, minn Iżrael, mill-Ġappun, mil-Liechtenstein, mill-Montenegro, min-Norveġja, mir-Repubblika tal-Moldova, minn San Marino, mill-Iżvizzera, mill-Ukrajna, mir-Renju Unit u mill-Istati Uniti tal-Amerka.

Fit-3 ta’ Ġunju 2025, il-Kummissjoni adottat proposta għal Deċiżjoni tal-Kunsill biex tniedi l-proċess għall-konklużjoni tal-Konvenzjoni Qafas f’isem l-Unjoni, skont it-termini stabbiliti fid-Deċiżjoni tal-Kunsill (UE) 2024/2218.1

Fl-Unjoni, il-Konvenzjoni Qafas trid tiġi implimentata esklużivament permezz tar-Regolament (UE) 2024/1689 tal-Parlament Ewropew u tal-Kunsill li jistabbilixxi regoli armonizzati dwar l-intelligenza artifiċjali (“l-Att dwar l-IA”)¹, u acquis rilevanti oħra tal-Unjoni, meta applikabbli². L-Att dwar l-IA jipprevedi Regolament komprensiv dwar l-intelligenza artifiċjali, bl-għan li jiġu promossi l-innovazzjoni u l-adozzjoni ta’ intelligenza artifiċjali affidabbli, filwaqt li jitharsu s-saħħa, is-sikurezza u d-drittijiet fundamentali kif minqusa fil-Karta tad-Drittijiet Fundamentali tal-Unjoni Ewropea (“il-Karta”), inkluż id-dritt għan-nondiskriminazzjoni u l-ugwaljanza bejn il-ġeneri. L-Att dwar l-IA fih regoli armonizzati, b’mod ġenerali bbażati fuq armonizzazzjoni shiħa, li jirregolaw l-introduzzjoni fis-suq, it-tqegħid fis-servizz u l-użu tas-sistemi tal-IA fl-Unjoni. Dawk ir-regoli huma direttament applikabbli fl-Istati Membri, sakemm dak ir-Regolament ma jkunx jipprevedi esplicitament mod ieħor.

2.4. Ir-Rakkomandazzjoni prevista tal-Kunsill tal-Ewropa dwar l-ugwaljanza u l-intelligenza artifiċjali

Ir-Rakkomandazzjoni tiffoka fuq il-potenzjal tal-IA biex tippromwovi l-ugwaljanza, inkluża l-ugwaljanza bejn il-ġeneri, u r-riskji li għib magħha fir-rigward tan-nondiskriminazzjoni. Se jkollha t-tir li tikkomplementa l-qafas ġenerali stabbilit mill-Konvenzjoni Qafas fir-rigward tal-prinċipju tal-ugwaljanza b’rabta mal-intelligenza artifiċjali u d-drittijiet tal-bniedem, id-demokrazija u l-istat tad-dritt (STKE Nru 225) u tiżviluppa kooperazzjoni mill-qrib mal-Kumitat dwar l-Intelligenza Artifiċjali (CAI, Committee on Artificial Intelligence).

Ir-Rakkomandazzjoni hija bbażata fuq *“Study on the impact of artificial intelligence systems, their potential for promoting equality, including gender equality, and the risks they may cause in relation to non-discrimination”*, approvat mill-GEC u mis-CDADI fl-2023³. L-istudju jidentifika erba’ rotot komplementarji għall-intervent regolatorju u ta’ politika biex jiġi aċċertat approċċ solidu għall-intelligenza artifiċjali msejjes fuq id-drittijiet tal-bniedem, jiġifieri (1) il-prevenzjoni, it-trasparenza u l-akkontabbiltà, (2) l-aċċess għall-ġustizzja u għall-mekkaniżmi ta’ rimedju legali, (3) id-diversità, l-inklużjoni, ir-rappreżentanza u l-parteeipazzjoni, (4) il-parteeipazzjoni demokratika, is-sensibilizzazzjoni tal-pubbliku u l-bini tal-kapaċitajiet.

¹ Ir-Regolament (UE) 2024/1689 tal-Parlament Ewropew u tal-Kunsill tat-13 ta’ Ġunju 2024 li jistabbilixxi regoli armonizzati dwar l-intelligenza artifiċjali u li jemenda r-Regolamenti (KE) Nru 300/2008, (UE) Nru 167/2013, (UE) Nru 168/2013, (UE) 2018/858, (UE) 2018/1139 u (UE) 2019/2144 u d-Direttivi 2014/90/UE, (UE) 2016/797 u (UE) 2020/1828 (l-Att dwar l-Intelligenza Artifiċjali)

² B’mod partikolari, iż-żewġ Direttivi dwar standards għall-korpi tal-ugwaljanza, id-Direttiva tal-Kunsill (UE) 2024/1499 tas-7 ta’ Mejju 2024 dwar standards għall-korpi tal-ugwaljanza fil-qasam tat-trattament ugwali bejn il-persuni irrispettivament mill-origini razzjali jew etnika tagħhom, it-trattament ugwali fi kwistjonijiet ta’ impjieg u xogħol bejn il-persuni irrispettivament mir-religjon jew it-twemmin, id-dizabbiltà, l-età jew l-orjentazzjoni sesswali tagħhom, it-trattament ugwali bejn in-nisa u l-irġiel fi kwistjonijiet ta’ sigurtà soċjali u fl-aċċess għal prodotti u servizzi u l-provvista tagħhom, u li temenda d-Direttivi 2000/43/KE u 2004/113/KE; : id-Direttiva (UE) 2024/1500 tal-Parlament Ewropew u tal-Kunsill tal-14 ta’ Mejju 2024 dwar standards għall-korpi tal-ugwaljanza fil-qasam tat-trattament ugwali u l-oportunitajiet indaqs bejn in-nisa u l-irġiel fi kwistjonijiet ta’ impjieg u xogħol, u li temenda d-Direttivi 2006/54/KE u 2010/41/UE.

³ Ir-rapport tal-laqgħa tas-Seba’ Laqgħa Plenarja tal-Kumitat ta’ Tmexxija dwar il-Ġlieda kontra d-Diskriminazzjoni u dwar id-Diversità u l-Inklużjoni (CDADI), is-27-29 Ġunju 2023, CDADI (2023)13, <https://rm.coe.int/7th-plenary-meeting-27-29-june-2023-report/488010b9d5>.

Sabiex jingabar input mill-partijiet ikkonċernati u mill-pubbliku interessat, il-Kunsill tal-Ewropa wettaq konsultazzjoni pubblika dwar l-abbozz ta' Rakkomandazzjoni mill-10 ta' Marzu 2025 sat-28 ta' April 2025.

L-abbozz ta' Rakkomandazzjoni gie diskuss fil-laqgħat tal-GEC/ADI-AI fil-25-26 ta' Settembru 2024 u fis-26-27 ta' Frar 2025. L-aħħar laqgħa tal-grupp tal-esperti hija mistennija ssir fis-7-9 ta' Ottubru 2025, li tiffinalizza l-abbozz tat-test tar-Rakkomandazzjoni. Qabel dik il-laqgħa, għet iċċirkolata l-ħames verżjoni riveduta tar-Rakkomandazzjoni fi tmiem Lulju (*ir-referenza GEC/ADI-AI(2024)7rev5*).

L-abbozz ta' Rakkomandazzjoni gie diskuss ukoll fil-laqgħat tal-GEC u tas-CDADI f'Novembru 2024 u l-approvazzjoni tiegħu hija mistennija ssir fis-sessjoni plenarja kongunta tal-GEC u tas-CDADI fit-18-20 ta' Novembru 2025, għas-sottomissjoni fil-KM. Il-KM għandu t-tir li jadotta formalment ir-Rakkomandazzjoni sar-rebbiegħa tal-2026.

L-iskop tar-Rakkomandazzjoni prevista huwa li “tassisti lill-Istati Membri fil-promozzjoni tal-ugwaljanza, inkluża l-ugwaljanza bejn il-ġeneri, u li tevita u tissielet il-forom kollha ta' diskriminazzjoni, fl-attivitajiet kollha tagħhom u daww tal-atturi pubbliċi u privati tul iċ-ċiklu tal-ħajja tas-sistemi tal-IA”.

Ir-Rakkomandazzjoni ma toħloqx effetti u obbligi legalment vinkolanti u tkun ibbażata fuq l-applikazzjoni volontarja mill-Istati membri tal-Kunsill tal-Ewropa. Madankollu, f'konformità mal-Artikolu 15(b) tal-Istatut, il-KM jista' jitlob lill-gvernijiet tal-membri “biex jinfurmawh bl-ażzjoni li jkunu ħadu” fir-rigward tar-rakkomandazzjonijiet.

3. IL-POŻIZZJONI LI GħANDHA TITTEHED F'ISEM L-UNJONI

Qiegħed jiġi propost li l-pożizzjoni tal-Unjoni għandha tkun li taqbel mal-adozzjoni tal-abbozz ta' Rakkomandazzjoni mill-KM dment li taċċerta konsistenza mal-acquis tal-Unjoni, b'mod partikolari mal-Att dwar l-IA, u koerenza mal-Konvenzjoni Qafas tal-Kunsill tal-Ewropa. L-abbozz attwali tar-Rakkomandazzjoni (rev5 ta' Lulju 2025) għadu mħuwiex għalkollox konsistenti.

B'mod aktar speċifiku, l-Unjoni għandha taqbel mal-adozzjoni tal-abbozz ta' rakkomandazzjoni bil-kundizzjoni li r-Rakkomandazzjoni tirrispetta r-rekwiżiti segwenti:

1. Il-miżuri li jirrigwardaw l-atturi tul iċ-ċiklu tal-ħajja tas-sistemi tal-IA ma jeċċedux l-obbligi stabbiliti skont l-Att dwar l-IA li b'mod ġenerali jarmonizza bis-sħiħ ir-regoli għall-IA fl-Unjoni, inkluż fil-qasam tal-ugwaljanza.

B'mod partikolari, ir-Rakkomandazzjoni għandha tippermetti biżżejjed flessibbiltà fl-implimentazzjoni tal-Att dwar l-IA (f'konformità mal-approċċ tal-Konvenzjoni Qafas),^[10] li jkun jirrikjedi emendi xierqa tar-referenzi għall-ħtieġa li jittieħdu “miżuri effettivi” fil-paragrafi 7, 9, 10 u 36 tal-abbozz ta' Rakkomandazzjoni;

- Il-miżuri proposti fil-paragrafi 9, 10.1 u 18.2 tal-abbozz ta' Rakkomandazzjoni għandhom jiġu emendati b'mod xieraq biex jiġu evitati rakkomandazzjonijiet għall-introduzzjoni ta' obbligi pożittivi addizzjonali b'rabta mal-promozzjoni tal-ugwaljanza mill-fornituri u mill-implimentaturi tas-sistema tal-IA;
- Id-dispożizzjonijiet tal-paragrafu 5.1 tal-abbozz ta' Rakkomandazzjoni għandhom jiġu aġġustati b'mod xieraq biex tiġi evitata restrizzjoni illimitata fuq l-użu tal-IA li tkun inkompatibbli mal-approċċ tal-UE għar-regolamentazzjoni tal-IA u l-politika tal-UE dwar l-innovazzjoni.

2. Il-formulazzjoni tal-miżuri u tal-istandards fir-Rakkomandazzjoni tiġi ċċarata fit-test sabiex taċċerta l-konsistenza u l-interoperabbiltà mal-qafas legali tal-Unjoni, kemm b'mod terminoloġiku kif ukoll fis-sustanza.
 - B'mod partikolari, għandhom isiru aġġustamenti xierqa fil-paragrafu 18 għar-referenzi għal “standards uniformi” sabiex tiġi aċċertata biżżejjed flessibbiltà fl-implimentazzjoni, u għar-referenzi għal “preġudizzji” biex jiġi aċċertat li l-miżuri jibqgħu proporzjonati u ffukati fuq il-ħsara.
3. Is-salvagwardji relatati mar-rieżami mill-bniedem u l-proċeduri tal-appell (fil-paragrafu 16(a)) jiġu aġġustati b'mod xieraq u konsistenti kemm mal-Att dwar l-IA kif ukoll mal-Konvenzjoni Qafas, u b'hekk tiġi żgurata l-koerenza bejn iż-żewġ strumenti filwaqt li tiġi evitata l-introduzzjoni ta' obbligi speċifiċi b'rabta mal-IA għall-fornituri jew għall-implimentaturi tas-sistemi tal-IA li mhumienx trattati fl-acquis tal-Unjoni⁴.
4. Il-kamp ta' applikazzjoni tas-setturi elenkati fi tmiem il-paragrafu 36 tal-abbozz ta' Rakkomandazzjoni bħala li jirrikjedu attenzjoni partikolari jiġi emendat biex jiġi żgurat li jkun konsistenti u ma jmurx lil hinn mill-oqsma b'riskju għoli definiti skont l-Att dwar l-IA (l-Annessi I u III), u b'hekk jiġi evitat li jiddaħħlu setturi mhux elenkati fih, inkella jiġu riformulati tali referenzi f'termini ta' azzjonijiet ta' monitoraġġ jew approċċi oħra flessibbli biżżejjed⁵.

4. BAŻI LEGALI

4.1. Bażi legali proċedurali

4.1.1. *Prinċipji*

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jstabbilixxu “*l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.*”

L-Artikolu 218(9) TFUE japplika irrISPettivament minn jekk l-Unjoni hijiex membru tas-sede jew parti għall-ftehim⁶.

Il-kunċett ta' “*atti li jkollhom effetti legali*” jinkludi atti li jkollhom effetti legali bis-saħħa tar-regoli tad-dritt internazzjonali li jirregolaw il-korp ikkonċernat. Jinkludi wkoll strumenti li ma għandhomx effett vinkolanti skont id-dritt internazzjonali, iżda li “*jistgħu jinfluwenzaw b'mod determinanti l-kontenut tal-leġiżlazzjoni adottata mil-leġiżlatur tal-Unjoni*”⁷.

4.1.2. *Applikazzjoni għall-każ attwali*

Kif deskritt fit-Taqsima 2, ir-Rakkomandazzjoni trid tiġi adottata mill-KM, li huwa korp stabbilit minn ftehim internazzjonali u jaf ikollha effetti legali billi tinfluwenza l-mod kif l-Att dwar l-IA jiġi implimentat u applikat.

⁴ ara l-verżjoni bir-referenza GEC/ADI-AI(2024)7rev5

⁵ ara l-verżjoni bir-referenza GEC/ADI-AI(2024)7rev5

⁶ Is-Sentenza tal-Qorti tal-Ġustizzja tas-7 ta' Ottubru 2014, il-Ġermanja vs il-Kunsill, C-399/12, ECLI:EU:C:2014:2258, il-punt 64.

⁷ Is-Sentenza tal-Qorti tal-Ġustizzja tas-7 ta' Ottubru 2014, il-Ġermanja vs il-Kunsill, C-399/12, ECLI:EU:C:2014:2258, il-punti 61 sa 64.

B'mod aktar speċifiku, ċerti dispożizzjonijiet tal-Att dwar l-IA jiddikjaraw espliċitament li “approċċi internazzjonali” u “standards internazzjonali” eżistenti għandhom jitqiesu fl-implimentazzjoni tal-Att dwar l-IA. Pereżempju, l-Artikolu 40(3) tal-Att dwar l-IA jipprevedi li l-partecipanti fil-proċess ta' standardizzazzjoni jehtieġ li jqisu “l-istandards internazzjonali eżistenti fil-qasam tal-IA li huma konsistenti mal-valuri, id-drittijiet fundamentali u l-interessi tal-Unjoni”. Ir-Rakkomandazzjoni tistabbilixxi gwida dwar il-promozzjoni tal-ugwaljanza fiċ-ċiklu tal-ħajja tas-sistemi tal-IA, li tista' tikkostitwixxi wieħed mill-parametri referenzjarji għall-valutazzjoni tal-istandards armonizzati. Fl-istess waqt, l-Artikolu 56(1) tal-Att dwar l-IA jirrikjedi li l-Uffiċċju għall-IA jqis l-“approċċi internazzjonali” meta jiffaċilita t-tfassil tal-kodiċijiet tal-prattika fil-livell tal-Unjoni. L-ewwel Kodiċi ta' Prattika dwar mudelli tal-IA bi skop ġenerali diġà giet iffinalizzata u vvalutata mill-Kummissjoni bħala adegwata għall-fornituri ta' mudelli tal-IA bi skop ġenerali biex juru l-konformità mal-obbligi rilevanti tal-Att dwar l-IA.

F'konformità mal-Artikolu 56(6), l-ewwel subparagrafu tal-Att dwar l-IA, l-Uffiċċju għall-IA u l-Bord iridu jimmonitorjaw u jevalwaw b'mod regolari l-kisba tal-oġettivi tal-kodiċijiet ta' Prattika mill-partecipanti u l-kontribut tagħhom għall-applikazzjoni korretta ta' dan ir-Regolament.

Fiż-żmien li fih mistennija tiġi adottata r-Rakkomandazzjoni, il-hidma dwar l-istandards armonizzati tkun imxiet għaliha, u l-Kodiċi ta' Prattika prevista mill-Att dwar l-IA għall-mudelli tal-IA bi skop ġenerali diġà giet iffinalizzata. Ir-Rakkomandazzjoni jaf tkun rilevanti għall-aġġornamenti fil-futur tal-Kodiċi ta' Prattika u tal-istandards.

Għalhekk, il-bażi legali proċedurali għad-deċiżjoni proposta hija l-Artikolu 218(9) TFUE.

4.2. Bażi legali sostantiva

4.2.1. Prinċipji

Il-bażi legali sostantiva għal deċiżjoni skont l-Artikolu 218(9) TFUE tiddependi primarjament fuq l-oġettiv u l-kontenut tal-att previst li fir-rigward tiegħu tittiehed pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wieħed minn dawn l-għanijiet jew il-komponenti jkun jista' jiġi identifikat bħala dak ewlieni, filwaqt li l-iehor ikun sempliċiment inċidentali, id-Deċiżjoni skont l-Artikolu 218(9) TFUE trid tissejjes fuq bażi legali sostantiva unika, jiġifieri dik mehtieġa mill-għan jew mill-komponent ewlieni jew predominanti.

4.2.2. Applikazzjoni għall-każ attwali

L-oġettiv dikjarat tar-Rakkomandazzjoni prevista huwa li “*tassisti lill-Istati Membri fil-promozzjoni tal-ugwaljanza, inkluża l-ugwaljanza bejn il-ġeneri, u li tevita u tissielet il-forom kollha ta' diskriminazzjoni, fl-attivitajiet kollha tagħhom u dawk tal-atturi pubbliċi u privati tul iċ-ċiklu tal-ħajja tas-sistemi tal-IA*”.

Dan huwa allinjat mal-iskop tal-Att dwar l-IA, li huwa li “*jtejjeb il-funzjonament tas-suq intern billi jistabbilixxi qafas legali uniformi b'mod partikolari għall-iżvilupp, l-introduzzjoni fis-suq, it-tqeghid fis-servizz u l-użu ta' sistemi ta' intelligenza artifiċjali fl-Unjoni, f'konformità mal-valuri tal-Unjoni, li jippromwovi l-adozzjoni ta' intelligenza artifiċjali ċċentrata fuq il-bniedem u affidabbli filwaqt li jiżgura livell għoli ta' protezzjoni tas-saħħa, tas-sikurezza, tad-drittijiet fundamentali kif minquxa fil-Karta tad-Drittijiet Fundamentali tal-Unjoni Ewropea, inkluż id-demokrazija, l-istat tad-dritt u l-protezzjoni ambjentali, li jipproteġi kontra l-effetti ta' ħsara tas-sistemi tal-IA fl-Unjoni u li jappoġġa l-innovazzjoni*”.

Il-kontenut tar-Rakkomandazzjoni jikkoinċidi l-aktar mal-Att dwar l-IA, b'mod partikolari:

- Ir-Rakkomandazzjoni għandha l-għan li tissielet l-inugwaljanza li tirriżulta mill-IA, li huwa simili għall-oġettiv tal-Att dwar l-IA, jiġifieri li jiżgura livell għoli ta' protezzjoni tad-drittijiet fundamentali minqusa fil-Karta tad-Drittijiet Fundamentali tal-UE, inklużi d-drittijiet għall-ugwaljanza u n-nondiskriminazzjoni, kontra l-effetti ta' ħsara tas-sistemi tal-IA fl-Unjoni.
- Il-kamp ta' applikazzjoni personali u materjali li għalihom huma maħsuba li japplikaw l-Att dwar l-IA u (l-miżuri fi)r-Rakkomandazzjoni huma essenzjalment l-istess, jiġifieri l-atturi pubbliċi u privati li jiżviluppaw jew jimplimentaw l-IA u l-attivitajiet tul iċ-ċiklu tal-ħajja tas-sistemi tal-IA.
- Kemm l-Att dwar l-IA kif ukoll ir-Rakkomandazzjoni jadottaw approċċ gradwali u differenzjat simili għas-sistemi tal-IA, f'konformità mal-Konvenzjoni Qafas dwar l-IA;
- Ir-Rakkomandazzjoni tistabbilixxi rekwiżiti ta' trasparenza u ta' sorveljanza (mill-bniedem) għall-identifikazzjoni u għall-prevenzjoni tad-diskriminazzjoni u sabieħ din tiġi missielta b'segwitu għall-attivitajiet tul iċ-ċiklu tal-ħajja tas-sistemi tal-IA, li huma simili għal dawk stipulati fl-Att dwar l-IA, b'mod partikolari fl-Artikoli 13, 14, 49, 50 u 86 tiegħu, fost l-oħrajn.
- Ir-rekwiżiti tar-Rakkomandazzjoni biex jiġu identifikati, evalwati, mitigati u mmonitorjati r-riskji ta' diskriminazzjoni huma simili għar-rekwiżiti u l-obbligi għall-fornituri jew għall-implimentaturi tas-sistemi tal-IA b'riskju għoli tal-Att dwar l-IA, b'mod partikolari fl-Artikoli 9, 10, 17, 26 u 27 tiegħu, fost l-oħrajn; fir-Rakkomandazzjoni hemm inklużi wkoll dispożizzjonijiet b'rabta mal-istandards, li jixbhu lil dawk relatati mal-istandards armonizzati tal-Unjoni fl-Artikoli 40 sa 49.
- Ir-Rakkomandazzjoni fiha miżuri b'rabta mad-dokumentazzjoni, is-salvagwardji proċedurali u r-rimedji li huma simili għal dawk fl-Att dwar l-IA, b'mod partikolari fl-Artikoli 11, 12, 26, 53, 85, 86 tal-Att dwar l-IA.
- Ir-Rakkomandazzjoni tidentifika s-setturi fil-mira għall-integrazzjoni tal-ugwaljanza u tirrikjedi miżuri meta r-riskji ta' diskriminazzjoni jkunu partikolarment gravi, u dan jikkoinċidi parzjalment mal-kategorizzazzjoni b'riskju għoli tal-Att dwar l-IA (l-Artikolu 6 u l-Annessi I u III).

Ir-Rakkomandazzjoni tkopri wkoll l-elementi komuni mal-acquis tal-Unjoni dwar in-nondiskriminazzjoni u l-ugwaljanza. Dan jikkonċerna, b'mod partikolari, id-Direttivi dwar il-Korpi tal-Ugwaljanza, adottati abbażi tal-Artikoli 19 u 157 TFUE⁸. L-elementi rilevanti tar-Rakkomandazzjoni jinkludu:

⁸ Id-Direttiva (UE) 2024/1500 tal-Parlament Ewropew u tal-Kunsill tal-14 ta' Mejju 2024 dwar standards għall-korpi tal-ugwaljanza fil-qasam tat-trattament ugwali u l-oportunitajiet indaqs bejn in-nisa u l-irġiel fi kwistjonijiet ta' impjeg u xogħol, u li temenda d-Direttivi 2006/54/KE u 2010/41/UE (ĠU L, 2024/1500, 29.5.2024, ELI: <http://data.europa.eu/eli/dir/2024/1500/oj>); id-Direttiva tal-Kunsill (UE) 2024/1499 tas-7 ta' Mejju 2024 dwar standards għall-korpi tal-ugwaljanza fil-qasam tat-trattament ugwali bejn il-persuni irrispettivament mill-orijini razzjali jew etnika tagħhom, it-trattament ugwali fi kwistjonijiet ta' impjeg u xogħol bejn il-persuni irrispettivament mir-religjon jew it-twelmin, id-dizabbiltà, l-età jew l-orjentazzjoni sesswali tagħhom, it-trattament ugwali bejn in-nisa u l-irġiel fi kwistjonijiet ta' sigurtà soċjali u fl-aċċess għal prodotti u servizzi u l-provvista tagħhom, u li temenda d-Direttivi 2000/43/KE u 2004/113/KE, (ĠU L, 2024/1499, 29.5.2024, ELI: <http://data.europa.eu/eli/dir/2024/1499/oj>).

- Rekwiżiti għall-Istati membri biex jattrezzaw lill-Korpi tal-Ugwaljanza b'biżżejjed riżorsi finanzjarji, umani u tekniċi u biex jikkooperaw magħhom meta jiżviluppaw leġislazzjoni, politiki u oqfsa amministrattivi, regolatorji jew ta' xorta oħra xierqa (rilevanti għall-Artikoli 3 u 4 tad-Direttivi);
- Rekwiżiti ta' trasparenza u ta' sorveljanza, li jippermettu lill-Korpi tal-Ugwaljanza jiskrutinizzaw jekk tkunx seħħet diskriminazzjoni u jivvalutaw jekk tali sistemi tal-IA jehtigux moratorju jew projbizzjoni (rilevanti għall-Artikoli 8 u 9 tad-Direttivi);
- Rekwiżiti biex jiġu appoġġati jew assistiti l-vittmi tad-diskriminazzjoni abbazi tal-IA sabiex jasserixxu d-drittijiet tagħhom, inkluż billi jissottomettu osservazzjonijiet lill-qorti (rilevanti għall-Artikoli 6, 7, 8, 9, 10 u 11 tad-Direttivi).

Filwaqt li r-Rakkomandazzjoni għandha l-għan li tippromwovi l-ugwaljanza u tipprevjeni d-diskriminazzjoni, l-ewwel u qabel kollox fiha miżuri leġislattivi u ta' politika mmirati għall-atturi tul iċ-ċiklu tal-ħajja tas-sistemi tal-IA (ara l-punt 2 tar-Rakkomandazzjoni). B'mod aktar speċifiku, tistabbilixxi rakkomandazzjonijiet dwar il-valutazzjonijiet tal-impatt b'rabta mal-ugwaljanza, dwar iċ-ċertifikazzjoni, it-trasparenza, il-monitoraġġ, u s-sorveljanza tas-sistemi tal-IA kif spjegat aktar 'il fuq.

Fl-Unjoni, il-parti predominanti tar-Rakkomandazzjoni se tiġi implimentata, mhux permezz tal-leġislazzjoni orizzontali dwar l-ugwaljanza li tapplika għall-atturi ekonomiċi kollha, bħall-leġislazzjoni dwar il-korpi tal-ugwaljanza, iżda permezz tal-leġislazzjoni indirizzata speċifikament għall-operaturi li jipprovdu u jimplimentaw is-sistemi tal-IA, b'mod partikolari l-Att dwar l-IA u/jew il-miżuri ta' implimentazzjoni tiegħu. Fil-fatt, il-Memorandum ta' Spjegazzjoni jirrikonoxxi b'mod speċifiku li l-Att dwar l-IA diġà jimplimenta (parti mi)r-Rakkomandazzjonijiet (ara l-paragrafu 11 tal-Memorandum ta' Spjegazzjoni).

Għaldaqstant, iċ-ċentru tal-gravità tar-Rakkomandazzjoni jaqa' fl-ambitu kopert mill-Att dwar l-IA. Il-bażi legali sostantiva għall-pożizzjoni li għandha tittiehed f'isem l-Unjoni dwar dawk l-elementi tar-Rakkomandazzjoni għandha għalhekk tkun l-Artikolu 114 TFUE, li hija l-bażi legali primarja tal-Att dwar l-IA.

Għalhekk, il-bażi legali sostantiva tad-deċiżjoni proposta hija l-Artikolu 114 TFUE.

4.3. Konkluzjoni

Il-bażi legali tad-Deċiżjoni proposta għandha tkun l-Artikolu 114 TFUE, flimkien mal-Artikolu 218(9) TFUE.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fir-rigward tal-Abbozz ta' Rakkomandazzjoni tal-Kumitat tal-Ministri tal-Kunsill tal-Ewropa dwar l-ugwaljanza u l-intelliġenza artifiċjali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 114, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Kunsill tal-Ewropa għandu l-għan li jadotta Rakkomandazzjoni ("ir-Rakkomandazzjoni") biex jindirizza l-impatt tas-sistemi tal-intelliġenza artifiċjali ("IA"), il-potenzjal tagħhom għall-promozzjoni tal-ugwaljanza, inkluża l-ugwaljanza bejn il-ġeneri, u r-riskji li jistgħu jgħibu magħhom b'rabta man-nondiskriminazzjoni. Ir-Rakkomandazzjoni hija mistennija tigi adottata mill-Kummissjoni għall-Ugwaljanza bejn il-Ġeneri tal-Kunsill tal-Ewropa ("GEC", Gender Equality Commission) u l-Kumitat ta' Tmexxija dwar il-Ġlieda kontra d-Diskriminazzjoni u dwar id-Diversità u l-Inklużjoni ("CDADI", Steering Committee on Anti-Discrimination, diversity and Inclusion), matul is-sessjoni plenarja kongunta tagħhom fit-18-20 ta' Novembru 2025 u tigi approvata formalment mill-Kumitat tal-Ministri tal-Kunsill tal-Ewropa.
- (2) Ir-Rakkomandazzjoni għandha l-għan li tikkomplementa l-Konvenzjoni Qafas tal-Kunsill tal-Ewropa dwar l-Intelliġenza Artifiċjali u d-Drittijiet tal-Bniedem, id-Demokrazija u l-Istat tad-Dritt ("il-Konvenzjoni Qafas"), li giet iffirmata mill-Unjoni skont id-Deċiżjoni tal-Kunsill (UE) 2024/2218, fir-rigward tal-prinċipju tal-ugwaljanza, billi tagħmel rakkomandazzjonijiet dettaljati u speċifiċi fir-rigward tal-ugwaljanza lill-Istati membri.
- (3) Il-Konvenzjoni Qafas tistipula prinċipji u obbligi ġenerali li l-partijiet għall-Konvenzjoni Qafas għandhom josservaw biex jiżguraw il-protezzjoni tad-drittijiet tal-bniedem, tad-demokrazija, u tal-istat tad-dritt fir-rigward tal-attivitajiet tul iċ-ċiklu tal-hajja tas-sistemi tal-IA. Il-Kummissjoni pproponiet li l-Unjoni tikkonkludi l-Konvenzjoni Qafas⁹. Id-Deċiżjoni tal-Kunsill għall-konklużjoni tal-Konvenzjoni Qafas tinsab fil-proċess tal-adozzjoni mill-Kunsill.
- (4) Fit-13 ta' Ġunju 2024, il-Parlament Ewropew u l-Kunsill adottaw, abbażi tal-Artikoli 16 u 114 tat-Trattat dwar il-Funzjonament tal-Unjoni Ewropea (TFUE), ir-Regolament

⁹ Proposta għal DEĊIŻJONI TAL-KUNSILL dwar il-konklużjoni, f'isem l-Unjoni Ewropea, tal-Konvenzjoni Qafas tal-Kunsill tal-Ewropa dwar l-Intelliġenza Artifiċjali u d-Drittijiet tal-Bniedem, id-Demokrazija u l-Istat tad-Dritt, COM(2025) 265 final.

(UE) 2024/1689 ⁽¹⁰⁾, li jistipula regoli armonizzati, ġeneralment ibbażati fuq armonizzazzjoni shiha, li jirregolaw l-introduzzjoni fis-suq, it-tqeghid fis-servizz u l-użu tas-sistemi tal-IA fl-Unjoni. Dawk ir-regoli huma direttament applikabbli fl-Istati Membri, sakemm ma jkunx espliċitament previst mod ieħor.

- (5) Il-Konvenzjoni Qafas trid tiġi implimentata fl-Unjoni esklużivament permezz tal-Att dwar l-AI u ta' partijiet rilevanti oħra tal-acquis tal-Unjoni, meta applikabbli.
- (6) Huwa xieraq li tiġi stabbilita l-pożizzjoni li għandha tittiehed f'isem l-Unjoni dwar ir-Rakkomandazzjoni fis-sessjoni plenarja kongunta tal-GEC u tas-CDADI, kif ukoll fil-Kumitat tal-Ministri, billi r-Rakkomandazzjoni, anki jekk mhijiex vinkolanti, se jkollha l-kapaċità li tinfluwenza b'mod deċiżiv il-kontenut tad-dritt tal-Unjoni, jiġifieri r-Regolament (UE) 2024/1689 tal-Parlament Ewropew u tal-Kunsill li jistabbilixxi regoli armonizzati dwar l-intelliġenza artifiċjali.
- (7) Il-kamp ta' applikazzjoni personali u materjali tar-Rakkomandazzjoni jikkoinċidu, fil-bieċa l-kbira, mar-Regolament (UE) 2024/1689, li jipprevedi regoli għall-IA li b'mod ġenerali huma bbażati fuq armonizzazzjoni shiha fl-Unjoni.
- (8) L-adozzjoni tar-Rakkomandazzjoni tista' taffettwa r-regoli komuni tal-Unjoni eżistenti u dawk tal-futur qarib jew tibdel il-kamp ta' applikazzjoni tagħhom fis-sens tal-Artikolu 3(2) TFUE. L-Unjoni għalhekk tgawdi minn kompetenza esterna esklużiva biex tiegħu pożizzjoni f'isem l-Unjoni għall-adozzjoni tar-Rakkomandazzjoni.
- (9) L-Unjoni għandha tiżgura li r-Rakkomandazzjoni tkun kompatibbli mad-dritt tal-Unjoni u, għall-aspetti kollha li huma armonizzati fil-livell tal-Unjoni, tkun tista' tiġi implimentata fl-ordni legali tal-Unjoni permezz tal-acquis eżistenti tal-Unjoni, b'mod partikolari r-Regolament (UE) 2024/1689 u d-Direttivi 2024/1499 u 2024/1500. Għar-rakkomandazzjonijiet speċifiċi li jikkonċernaw l-iżvilupp u l-użu tas-sistemi tal-IA li huma armonizzati għalkollox fl-Unjoni, l-Unjoni għandha timmira li tiżgura li r-Rakkomandazzjoni tkun konsistenti mad-dispożizzjonijiet tal-Att dwar l-IA u mal-prinċipji stabbiliti fil-Konvenzjoni Qafas dwar l-IA tal-Kunsill tal-Ewropa.
- (10) Dment li dawn il-kundizzjonijiet jiġu ssodisfati, ir-Rakkomandazzjoni tista' tiġi approvata f'isem l-Unjoni fis-sessjoni plenarja kongunta tal-GEC u tas-CDADI li se ssir fit-18-20 ta' Novembru 2025 u f'laqgħa sussegwenti fil-Kumitat tal-Ministri.
- (11) Billi l-Unjoni mhijiex membru tal-Kunsill tal-Ewropa, iżda l-Istati Membri kollha tagħha huma membri, il-pożizzjoni tal-Unjoni trid tiġi espressa mill-Istati Membri tagħha, li jaġixxu b'mod kongunt.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fis-sessjoni plenarja kongunta tal-GEC u tas-CDADI, kif ukoll fil-laqgħa tal-Kumitat tal-Ministri, għandha tkun dik ta' ebda oġġezzjoni

¹⁰ Ir-Regolament (UE) 2024/1689 tal-Parlament Ewropew u tal-Kunsill tat-13 ta' Ġunju 2024 li jistabbilixxi regoli armonizzati dwar l-intelliġenza artifiċjali u li jemenda r-Regolamenti (KE) Nru 300/2008, (UE) Nru 167/2013, (UE) Nru 168/2013, (UE) 2018/858, (UE) 2018/1139 u (UE) 2019/2144 u d-Direttivi 2014/90/UE, (UE) 2016/797 u (UE) 2020/1828 (l-Att dwar l-Intelliġenza Artifiċjali) (ĠU L, 2024/ 1689, 12.7.2024).

għall-adozzjoni tar-Rakkomandazzjoni dwar l-IA u l-Ugwaljanza, dment li jitqiesu l-kundizzjonijiet segwenti:

1. Il-miżuri li jirrigwardaw l-atturi tul iċ-ċiklu tal-ħajja tas-sistemi tal-IA ma jeċċedux l-obbligi stabbiliti skont l-Att dwar l-IA li b'mod ġenerali jarmonizza bis-shih ir-regoli għall-IA fl-Unjoni, inkluż fil-qasam tal-ugwaljanza. B'mod partikolari, ir-Rakkomandazzjoni għandha tagħti lok għal biżżejjed flessibbiltà fl-implimentazzjoni tagħha, f'konformità mal-approċċ tal-Konvenzjoni Qafas. Għandha wkoll tevita li tirrakkomanda l-introduzzjoni ta' obbligi pożittivi addizzjonali b'rabta mal-promozzjoni tal-ugwaljanza mill-fornituri u mill-implimentaturi tas-sistemi tal-IA kif ukoll li timponi restrizzjoni illimitata fuq l-użu tal-IA.
2. Jehtieg li l-formulazzjoni tal-miżuri u tal-istandards fir-Rakkomandazzjoni taċċerta l-konsistenza u l-interoperabbiltà mal-qafas legali tal-Unjoni, kemm b'mod terminoloġiku kif ukoll fis-sustanza.
3. Is-salvagwardji b'rabta mar-rieżami mill-bniedem u l-proċeduri tal-appell iridu jkunu konsistenti kemm mal-Att dwar l-IA kif ukoll mal-Konvenzjoni Qafas, u b'hekk jaċċertaw il-koerenza bejn iż-żewġ strumenti filwaqt li tiġi evitata l-introduzzjoni ta' obbligi speċifiċi b'rabta mal-IA għall-fornituri jew għall-implimentaturi tas-sistemi tal-IA li mhumx trattati fl-acquis tal-Unjoni.
4. Il-kamp ta' applikazzjoni tas-setturi identifikati fir-Rakkomandazzjoni bħala li jehtiegu attenzjoni partikolari għandu jiżgura konsistenza mal-oqsma b'riskju għoli definiti skont l-Att dwar l-IA (l-Annessi I u III) u mhux imur lil hinn minnhom. Inkella, ir-Rakkomandazzjoni għandha tagħmel differenza b'mod xieraq bejn it-trattament tas-setturi f'termini ta' azzjonijiet ta' monitoraġġ jew approċċi oħra flessibbli biżżejjed.

Artikolu 2

Il-pożizzjoni msemmija fl-Artikolu 1 għandha tiġi espressa mill-Istati Membri tal-Unjoni li jkunu membri tal-Kunsill tal-Ewropa, li jaġixxu konguntament.

Artikolu 3

Din id-Deċiżjoni hija indirizzata lill-Istati Membri.

Magħmul fi Brussell,

*Għall-Kunsill
Il-President*